



# இலங்கைச் சனநாயக சோசலிசக் குடியரசின் பாராளுமன்றம்

---

2004 ஆம் ஆண்டின் 11 ஆம் இலக்க, நிதிச் சட்டம்

---

(2004 ஆம் ஆண்டு ஒற்றோபர் மாதம் 28 ஆம் திகதி அத்தாட்சிப்படுத்தப்பட்டது)

அரசினர் ஆணைப்படி அச்சிடப்பட்டது

---

2004, ஒற்றோபர் மாதம் 29 ஆந் தேதிய இலங்கைச் சனநாயக சோசலிசக் குடியரசின் வர்த்தமானப் பத்திரிகையின் II ஆம் பகுதிக்குக் குறைநிரப்பியாக வெளியிடப்பட்டது

---

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது  
கொழும்பு 1, அரசாங்க வெளியீட்டலுவலகத்திற் பெற்றுக் கொள்ளலாம்

## 2004 ஆம் ஆண்டின் 11 ஆம் இலக்க, நிதிச் சட்டம்

[2004 ஆம் ஆண்டு ஒற்றோபர் மாதம் 28 ஆந் திகதி அத்தாட்சிப் படுத்தப்பட்டது.]

ச. வ-ஒ. 24/2004

**2004 ஆம் ஆண்டின் வரவு செலவுத் திட்டப் பிரேரணைகளின் விளைவாந்தன்மையினவான குறித்தசில விதிப்பனவுகளையும் அறவீடுகளையும் சுமத்துவதற்கு ஏற்பாடு செய்வதற்கும், அதனோடு தொடர்புடையனவும் அதற்கு இடைநேர் விளைவானவையுமான கருமங்களுக்கு ஏற்பாடு செய்வதற்குமான தொரு சட்டம்**

இலங்கைச் சனநாயக சோசலிசக் குடியரசின் பாராளுமன்றத்தினால் பின்வருமாறு சட்டமாக்கப்படுவதாகுக :-

1. இச்சட்டம் 2004 ஆம் ஆண்டின் 11 ஆம் இலக்க, நிதிச் சட்டம் சருக்கப்பெயர். என எடுத்துக்காட்டப்படலாம்.

### பாகம் I

#### பொருளாதாரச் சேவை விதிப்பனவொன்றை விதித்தல்

2. (1) இச்சட்டத்திற்கான அட்டவணையிற் குறித்துரைக்கப்பட்ட விதித்ததின்படி 2004, ஏப்பிறல் 1 ஆம் தேதியன்று அல்லது அதன் பின்னர் தொடங்கும் ஒவ்வொரு வரிமதிப்பீட்டு ஆண்டுக்காகவும், (இது இதனகத்துப் பின்னர் “இயைபான வரிமதிப்பீட்டு ஆண்டு” எனக் குறிப்பீடுசெய்யப்படும்) ஒவ்வோர் ஆளின் அல்லது பங்காண்மையின் செலுத்துதகு விற்பனவு வரவின் ஒவ்வொரு பாகம் தொடர்பிலும், அந்த இயைபான வரிமதிப்பீட்டு ஆண்டுக்கு, இச்சட்டத்தின் ஏற்பாடுகளுக்கு அமைவாக (இதனகத்துப்பின்னர் சேவை விதிப்பனவு எனக் குறிப்பீடுசெய்யப்படும்) பொருளாதாரச் சேவை விதிப்பனவொன்று அத்தகைய ஆளிடமிருந்தும் பங்காண்மையிடமிருந்தும் அறவிடப்படற்பாலதாதல் வேண்டும் :

பொருளாதாரச் சேவை விதிப்பனவொன்றை விதித்தல்.

ஆயின், முதலீட்டுச் சபைத் தொழில்முயற்சியாகவுள்ளதான எவரேனும் ஆளிடமிருந்து அல்லது ஏதேனும் பங்காண்மையிடமிருந்து 2004, ஏப்பிறல் 1 ஆம் தேதியன்று தொடங்குகின்ற இயைபான வரிமதிப்பீட்டு ஆண்டுக்கு அத்தகைய ஆளின் அல்லது பங்காண்மையின் செலுத்துதகு விற்பனவு வரவு தொடர்பில் சேவை விதிப்பனவு எதுவும் விதிக்கப்படுதலாகாது.

(2) உட்பிரிவு (1) இன் ஏற்பாடுகள் எவ்வாற்றிப்பினும், ஏதேனும் இயைபான வரிமதிப்பீட்டாண்டுக்கு என எவரேனும் ஆளிடமிருந்து அல்லது ஏதேனும் பங்காண்மையிடமிருந்து விதிக்கப்படற்பாலதான சேவை விதிப்பனவானது, அத்தகைய ஆளின் அல்லது பங்காண்மையின் அந்த இயைபான வரிமதிப்பீட்டாண்டுக்கான செலுத்துதகு மொத்த விற்பனவு, ஐந்து கோடி ரூபாவை விஞ்சினால் அத்துடன் விஞ்சினால் மாத்திரமே விதிக்கப்படுதல் வேண்டும் :

ஆயின், ஏதேனும் இயைபான வரிமதிப்பீட்டாண்டுக்கு என ஆளெவரிடமிருந்தும் அல்லது பங்காண்மையிடமிருந்தும் அறவிடப்படற்பாலதான சேவை விதிப்பனவு எவ்விதயத்திலும் ஐந்து கோடி ரூபாவை விஞ்சுதலாகாது.

(3) இப்பிரிவில் –

“செலுத்துதகு விற்பனவு வரவு” எவரேனும் ஆள் அல்லது பங்காண்மை அத்துடன் ஏதேனும் இயைபான வரிமதிப்பீட்டு ஆண்டு என்பன தொடர்பில், எந்த வியாபாரம், தொழில், உயர்தொழில் அல்லது வாழ்க்கைத் தொழில் அத்தகைய ஆளினால் அல்லது பங்காண்மையினால் அல்லது வேறெவரேனும் ஆளினால் அல்லது வேறேதேனும் பங்காண்மையினால் அந்த இயைபான வரிமதிப்பீட்டாண்டின் முதலாவது நாளுக்கு உடன் முற்போந்த முப்பத்தாறு மாதங்களுக்குள்ளாக வருகின்றதான தொரு தேதியன்று விடயத்துக்கேற்றாற்போன்று அத்தகைய ஆளினால் அல்லது பங்காண்மையினால் இலங்கையில் நேரடியாகவோ அல்லது ஒரு முகவர் ஊடாகவோ அல்லது ஒன்றுக்கு மேற்பட்ட முகவரூடாகவோ கொண்டுநடாத்தப்பட்டதான அல்லது பிரயோகிக்கப்பட்டதான, வர்த்தகச் செயற்பாடுகளான அந்த ஏதேனும் வியாபாரம், தொழில், உயர்தொழில் அல்லது வாழ்க்கைத்தொழில் தவிர்ந்த ஒவ்வொரு வியாபாரத்தின், தொழிலின், உயர்தொழிலின், வாழ்க்கைத்தொழிலின் இயைபான வரிமதிப்பீட்டாண்டுக்கு உடன்முன்னரான வரிமதிப்பீட்டாண்டுக்கான விற்பனை வரவாகவுள்ள, கூட்டுமொத்த விற்பனை வரவு என்று பொருள் படும் ; அத்துடன்

“விற்பனை வரவு” ஏதேனும் வியாபாரம், தொழில், உயர் தொழில் அல்லது வாழ்க்கைத்தொழிலும் அத்துடன் ஏதேனும் வரிமதிப்பீட்டாண்டும் தொடர்பில், ஆளினால் அல்லது பங்காண்மையினால் கொண்டும் நடாத்தப்படும் அல்லது பிரயோகிக்கப்படும் ஏதேனும் வியாபாரம், தொழில், உயர்தொழில் அல்லது வாழ்க்கைத்தொழிலின் போக்கில் வரிமதிப்பீட்டாண்டில் முன்னெடுக்கப்பட்ட ஒவ்வொரு கொடுக்கல் வாங்கல்களிலிருந்தும் உள்ளபடி பெற்றுக்கொண்டாலும்சரி இல்லாவிட்டாலும்சரி பெறப்படற்பாலதான தொகையிலிருந்து –

- (i) அத்தகைய மொத்தத்தொகையில், உள்ளடக்கப்பட்டதான அத்தகைய கொடுக்கல் வாங்கல் தொடர்பில் எந்தத் தொகை சேர்பெறுமதி வரியைக் குறித்து நிற்கின்றதோ அந்த ஏதேனும் தொகையை, ஆயின் எந்த ஆள் அல்லது பங்காண்மை அத்தகைய வியாபாரத்தை, தொழிலை, உயர்தொழிலை அல்லது வாழ்க்கைத்தொழிலைக் கொண்டுநடாத்துகின்றாரோ அல்லது நடாத்துகின்றதோ அல்லது பிரயோகிக்கின்றாரோ அல்லது பிரயோகிக்கின்றதோ அந்த ஆள் அல்லது பங்காண்மை, அத்தகைய கொடுக்கல் வாங்கல்களின்போது 2002 ஆம் ஆண்டின் 14 ஆம் இலக்க, சேர்பெறுமதி வரிச் சட்டத்தின் 10 ஆம் பிரிவின்கீழ் பதிவுசெய்யப்பட்டிருப்பதாக, மொத்தத்தொகையிலிருந்து கழித்த பின்னரும்,
- (ii) எந்த ஏதேனும் மூலதனச் சொத்துத் தொடர்பில் உண்ணாட்டரசிறைச் சட்டத்தின் 23 ஆம் பிரிவின்கீழ் தேய்மானத்திற்கானதொரு கழிவு வழங்கப்பட்டதோ அந்த ஏதேனும் மூலதனச் சொத்தின் கையுதிர்ப்பிலிருந்தும் பெறப்பட்ட மொத்த வரும் படியைக் கழித்த பின்னரும் ; அத்துடன்
- (iii) முன்னைய இயைபான மதிப்பீட்டாண்டின் அத்தகைய வியாபாரத்தின், தொழிலின், உயர்தொழிலின் அல்லது வாழ்க்கைத்தொழிலின் செலுத்துதகு விற்பனை வரவில் உள்ளடக்கப்பட்டிருந்த தொகையாகவிருக்கும் இயைபான வரிமதிப்பீட்டாண்டின் போது அத்தகைய வியாபாரத்தால், தொழிலால்,

உயர்தொழிலால் அல்லது வாழ்க்கைத்தொழிலால் உற்பத்தி ஏதேனும் அறவிடமுடியாக் கடன் தொகையைக் கழித்தபின்னரும்,

பெறப்படற்பாலதான மொத்தத் தொகையெனப் பொருள்படும் :

ஆயினும் –

(அ) வங்கியொன்றின் விடயத்தில் அதன் தொழில் நெறிமுறையின்போது வங்கியால் பெறப்பட்ட வட்டி, தள்ளுபடிகள், பங்கிலாபங்கள், செலாவணி சேவைக்கட்டணங்கள், தரகுகள், தரகுக்கூலி, அத்துடன் வேறு ஏதேனும் வருமானம் என்ற வகையில் அல்லது அதன் காரணமாக அத்தகைய வங்கியின் பெறுமதிகள் அத்தகைய வங்கியின் மொத்த விற்பனை வரவில் உள்ளடக்கப்பட்டுள்ளதாகக் கருதப்படுதல் வேண்டும் ; அத்துடன்

(ஆ) காப்புறுதித் தொழிலைக் கொண்டு நடாத்தும் ஆளொருவரின் விடயத்தில் –

(i) ஆயுள் காப்புறுதி ; அத்துடன்

(ii) வேலை நிறுத்தத்தால், கலவரத்தால், குடியியல் குழப்பத்தால் அல்லது பயங்கரவாதச் செயல்களினால் ஆன சேதங்களுக்கு அல்லது அழிவுக்கு எதிரானதும் திரட்டு நிதியத்திற்குச் செலுத்தப்பட்டதுமான காப்புறுதி,

தொடர்பில் பெறப்பட்ட அல்லது பெறப்படற்பாலதான காப்புறுதிக் கட்டுப்பணம் அத்தகைய காப்புறுதித் தொழிலின் மொத்த விற்பனை வரவில் உள்ளடக்கப்படாதிருப்பதாகக் கருதப்படுதல் வேண்டும்.

3. (1) ஏதேனும் இயைபான வரிமதிப்பீட்டாண்டிற்காக எவரேனும் ஆளினால் அல்லது ஏதேனும் பங்காண்மையினால் செலுத்தப்பட்ட ஏதேனும் சேவை விதிப்பனவுத் தொகையானது, (இதனகத்துப்பின்னர் “முதலிற் கூறப்பட்ட இயைபான வரிமதிப்பீட்டாண்டு” எனக் குறிப்பிடுசெய்யப்படும்) அந்த இயைபான வரிமதிப்பீட்டாண்டிற்காக அந்த ஆளினால் அல்லது பங்காண்மையினால் செலுத்தப்படற்பாலதான இயைபான வருமான வரியிலிருந்து கழிக்கப்படலாம்.

சேவை  
விதிப்பனவு  
இயைபான  
வருமான  
வரியிலிருந்து  
கழிக்கப்படுதல்  
வேண்டும்.

(2) ஓராம் உட்பிரிவிற்கிணங்க அதன் கழிப்பனவின் பின் அத்தகைய சேவை விதிப்பனவின் மீதி ஏதேனும் இருப்பின், அம்மீதி (இதனகத்துப்பின்னர் “முதலில் அடுத்துறும் இயைபான வரிமதிப்பீட்டாண்டு” எனக் குறிப்பிடுசெய்யப்படும்) முதலில் கூறப்பட்ட இயைபான வரிமதிப்பீட்டாண்டை உடனடுத்துவரும் இயைபான வரிமதிப்பீட்டாண்டுக்கு, அத்தகைய ஆளினால் அல்லது பங்காண்மையினால் செலுத்தப்படற்பாலதான இயைபான வருமானவரியிலிருந்து கழிக்கப்படுதல் வேண்டும்.

(3) இரண்டாம் உட்பிரிவுக்கிணங்க, அதன் கழிப்பனவின் பின்னர், அத்தகைய சேவை விதிப்பனவின் மீதியில் ஏதேனும் மிச்சம் இருப்பின், அது (இதனகத்துப்பின்னர் இரண்டாவதாக அடுத்துறும் இயைபான வரிமதிப்பீட்டாண்டு எனக் குறிப்பிடுசெய்யப்படும்) முதலில் அடுத்துறும் இயைபான வரிமதிப்பீட்டாண்டை உடனடுத்துவரும் இயைபான வரிமதிப்பீட்டாண்டிற்குச் செலுத்தப்படற்பாலதான இயைபான வருமானவரியிலிருந்து கழிக்கப்படுதல் வேண்டும்.

(4) எந்தச் சூழ்நிலையிலும் –

(அ) கூட்டுமொத்தக் கழிப்பனவானது, அத்தகைய சேவை விதிப்பனவுத் தொகையை விட விஞ்சுதலாகாது ; அத்துடன்

(ஆ) (3) ஆம் உட்பிரிவிற்கிணங்க அதன் கழிப்பனவின் பின்னர் (3) ஆம் உட்பிரிவில் குறிப்பிடுசெய்யப்பட்ட மீதியில் மிஞ்சிய பகுதி ஏதேனும் இருப்பின், அது இரண்டாவதாக அடுத்துறும் வரிமதிப்பீட்டாண்டை அடுத்துறும் ஏதேனும் இயைபான வரிமதிப்பீட்டாண்டிற்குச் செலுத்தப்படற்பாலதான வருமானவரியிலிருந்து கழிக்கப்படுதல் வேண்டும்.

(5) இப்பிரிவின் நோக்கங்களுக்காகவும், எவரேனும் ஆள் அல்லது பங்காண்மை தொடர்பிலும் அத்துடன் ஏதேனும் இயைபான வரிமதிப்பீட்டாண்டு தொடர்பிலும் –

“இயைபான செலுத்தப்படற்பாலதான வருமானவரி” என்னும் சொல்லமைப்பு அத்தகைய ஆளினால் அல்லது பங்காண்மையினால் அல்லது வேறெவரேனும் ஆளினால் அல்லது பங்காண்மையினால் அந்த இயைபான வரிமதிப்பீட்டாண்டின் முதலாம் நாளுக்கு உடன் முற்போந்த முப்பத்தாறு மாத காலப்பகுதிக்குள்ளமையும் ஒரு தேதியில் எவ்வியாபாரம், தொழில், உயர் தொழில் அல்லது வாழ்க்கைத் தொழிலின் வர்த்தகச் செயற்பாடு தொடங்கியதோ அவ்வேதேனும் வியாபாரம், தொழில், உயர்தொழில் அல்லது வாழ்க்கைத் தொழில் தவிர்ந்த ஒவ்வொரு வியாபாரத்தையும், தொழிலையும், உயர்தொழிலையும் அல்லது வாழ்க்கைத் தொழிலையும் கொண்டுநடாத்தும் அல்லது பிரயோகிக்கும் அத்தகைய ஆளினால் அல்லது பங்காண்மையினால் அந்த இயைபான வரிமதிப்பீட்டாண்டிற்கான அந்த ஆளின் அல்லது பங்காண்மையின் கூட்டு மொத்த நியதிச்சட்ட வருமானமானது, அத்தகைய ஆளினால் அல்லது பங்காண்மையினால் அந்த இயைபான வரிமதிப்பீட்டாண்டிற்குச் செலுத்தப்படற்பாலதான மொத்த வருமானவரியானது, அந்த இயைபான வரிமதிப்பீட்டாண்டிற்கான அந்த ஆளின் அல்லது பங்காண்மையின் நியதிச்சட்ட வருமானத்துக்கு எவ்விகிதாசாரத்தில் அமையுமோ அதே விகிதாசாரத்தைக் கொண்ட தொகை எனப் பொருளாகும் ; அத்துடன்

“செலுத்தப்படற்பாலதான மொத்த வருமானவரி” என்பது, அந்த இயைபான வரிமதிப்பீட்டாண்டிற்கு அத்தகைய ஆளின் அல்லது பங்காண்மையின் வரிசெலுத்தற்பாலதான வருமானத்திற்கு, உண்ணாட்டரசிறைச் சட்டத்திற்கான தோதான அட்டவணையில் விதித்துரைக்கப்பட்ட வருமானவரி வீதப் பிரயோகத்தினால் நிச்சயிக்கப்பட்ட தொகை என்று பொருளாகும்.

சேவை  
விதிப்பனவின்  
எஞ்சியுள்ள பாகம்  
மீளளிக்கப்படுத  
லாகாது.

4. ஏதேனும் சட்டத்தில் முரணாக எது எவ்வாறிருப்பினும்,  
3 ஆம் பிரிவின் (4) ஆம் உட்பிரிவின் (ஆ) என்னும் உட்பந்தியில்  
குறிப்பீடுசெய்யப்பட்ட சேவை விதிப்பனவின் பகுதி மீளளிக்கப்பட  
லாகாது.

5. ஏதேனும் இயைபான வரிமதிப்பீட்டாண்டிற்கான சேவை விதிப்பனவு விதிக்கப்படற்பாலதாகும் ஆளொவ்வொருவரும் அல்லது ஒவ்வொரு பங்காண்மையும், அந்த இயைபான வரிமதிப்பீட்டாண்டின் யூன் முதலாம் நாளுக்கு முன்பாக அத்தகைய விதிக்கப்படற்றகவு பற்றி ஆணையாளர் தலைமையதிபதிக்கு முகவரியிடப்பட்டு எழுத்துமூலம் அறிவித்தல் வேண்டும். அத்தகைய அறிவிப்பானது, விடயத்துக்கேற்றாற்போன்று, அத்தகைய ஆளுக்கு அல்லது பங்காண்மைக்கு ஆணையாளர் தலைமையதிபதியினால் குறித்தொதுக்கப்பட்ட வருமானவரிக்கோவை இலக்கத்தை அல்லது தனிப்பட்ட ஆளடையாள இலக்கத்தை வெளிப்படுத்தல் வேண்டும் :

விதிக்கப்படற்றகவு பற்றிய அறிவித்தல்.

ஆயின், 2004, ஏப்பிரல் 1 ஆம் தேதியன்று தொடங்குகின்ற இயைபான வரிமதிப்பீட்டாண்டின் விடயத்தில், இச்சட்டம் நடைமுறைக்குவரும் தேதியிலிருந்து முப்பது நாட்காலப்பகுதிக்குள்ளாக அத்தகைய அறிவித்தல் கொடுக்கப்படுதல் வேண்டும்.

6. ஏதேனும் வரிமதிப்பீட்டாண்டிற்கு எந்தச் சேவை விதிப்பனவு எவரேனும் ஆள் அல்லது பங்காண்மை தொடர்பில் விதிக்கப்படற்பாலதோ அந்தச் சேவை விதிப்பனவு ஆனது, அத்தகைய ஆள் மீது அல்லது பங்காண்மைமீது வரிமதிப்பீட்டாளர் ஒருவரால் வரிமதிப்பீடு எதுவும் செய்யப்படவில்லை என்பது எவ்வாறிருப்பினும், அந்த வரிமதிப்பீட்டாண்டின் யூன் முப்பதாம் தேதியன்று அல்லது அதற்கு முன்பு, செத்தெம்பர் முப்பதாம் தேதியன்று அல்லது அதற்கு முன்பு, திசெம்பர் முப்பத்தோராம் தேதியன்று அல்லது அதற்கு முன்பு அத்துடன் மாச்சு முப்பத்தோராம் தேதியன்று அல்லது அதற்கு முன்பு ஆணையாளர் தலைமையதிபதியிடம் அவரால் குறித்துரைக்கப்பட்ட விதத்தில் நான்கு காலாண்டுத் தவணைப்பணங்களில் செலுத்தப்படுதல் வேண்டும். அத்தகைய காலாண்டுத் தவணைப்பணம் ஒவ்வொன்றும் அந்த இயைபான வரிமதிப்பீட்டாண்டிற்குச் செலுத்தப்படற்பாலதான ஒரு காலாண்டுச் சேவை விதிப்பனவாதல் வேண்டும் :

சேவை விதிப்பனவு நான்கு காலாண்டுத் தவணைப் பணங்களில் செலுத்தப்படுதல் வேண்டும்.

ஆயின், 2004, ஏப்பிரல் 1 ஆம் திகதியன்று அல்லது அதன்பின்னர் தொடங்கி 2004, யூன் 30 ஆம் தேதியன்று முடிவடையும் காலப்பகுதிக்கு உண்ணாட்டரசிறை ஆணையாளர் தலைமையதிபதிக்கு ஏதேனும் பணத்தொகையைச் செலுத்துவதற்கு ஆளானவரும் எந்த ஆளுக்கு 5 ஆம் பிரிவுக்கான காப்புவாசகத்தின் ஏற்பாடுகள் ஏற்புடைத்தாகின்றனவோ அத்தகையவருமான ஆள் எவரும், அத்தகைய பணத்தொகை 2004, செத்தெம்பர் 30 ஆம்



தேதியன்று அல்லது அதற்கு முன்னர் ஆணையாளர் தலைமையதிபதிக்குச் செலுத்தப்படின் இப்பிரிவின் ஏற்பாடுகளுக்கு இணங்கி யொழுகியிருப்பதாகக் கருதப்படுதல் வேண்டும்.

செலுத்துதகு  
விற்பனை  
வரவின்  
விபரத்திரட்டைக்  
கொடுத்துதவுதல்.

7. ஏதேனும் இயைபான வரிமதிப்பீட்டாண்டிற்கு, சேவை விதிப்பனவு விதிக்கப்படற்பாலதான ஆளொவ்வொருவரும் அத்துடன் பங்காண்மை ஒவ்வொன்றும் அதன் சார்பில் வரிமதிப்பீட்டாளர் ஒருவரால் தேவைப்படுத்தப்பட்டாலும்சரி அல்லாவிட்டாலும்சரி, அந்த இயைபான வரிமதிப்பீட்டாண்டின் கடைசி நாளன்று அல்லது அதற்கு முன்பு, ஆணையாளர் தலைமையபதியால் குறித்துரைக்கப்படக்கூடியவாறான அத்தகைய படிவத்திலும் விபரங்களைக்கொண்டதும் விடயத்துக்கேற்றாற்போன்று அவரது அல்லது அதன் செலுத்துதகு விற்பனை வரவின் விபரத்திரட்டொன்றை வரிமதிப்பீட்டாளருக்குக் கொடுத்துதவுதல் வேண்டும்.

பதிவேடுகளைப்  
பேணுதல்.

8. சேவை விதிப்பனவு விதிக்கப்படற்பாலரான ஆள் ஒவ்வொருவரும் அல்லது பங்காண்மை ஒவ்வொன்றும், இச்சட்டத்தின் 7 ஆம் பிரிவின் கீழ் அத்தகைய ஆளினால் அல்லது பங்காண்மையினால் கொடுத்துதவப்பட்ட செலுத்துதகு விற்பனை வரவின் விபரத்திரட்டை அத்தகைய பதிவேட்டுடன் இணக்குதலை இலகுவாக்கக்கூடியவாறான அத்தகைய விதத்தில் அத்தகைய ஆளினால் அல்லது பங்காண்மையினால் கொண்டுநடத்தப்படும் அல்லது பிரயோகிக்கப்படுகின்றதான ஏதேனும் வியாபாரம், தொழில், உயர்தொழில் அல்லது வாழ்க்கைத்தொழிலின் கொடுக்கல் வாங்கல்கள் பற்றிய பதிவேடொன்றைப் பேணுதல் வேண்டும்.

வரிமதிப்பீடுகளை  
வரிமதிப்பீட்டாளர்  
செய்தல்.

9. வரிமதிப்பீட்டாளரின் அபிப்பிராயத்தில் ஏதேனும் இயைபான வரிமதிப்பீட்டாண்டுக்குச் சேவை விதிப்பனவு விதிக்கப்படற்பாலரான அல்லது விதிக்கப்படற்பாலதாக உள்ள எவரேனும் ஆள் அல்லது ஏதேனும் பங்காண்மை -

(அ) சேவை விதிப்பனவைச் செலுத்தியிராதவிடத்து ;  
அல்லது

(ஆ) அத்தகைய இயைபான வரிமதிப்பீட்டாண்டுக்கு, எந்தச் சரியான தொகை அத்தகைய ஆளினால் அல்லது அத்தகைய பங்காண்மையினால் சேவை விதிப்பனவாகச் செலுத்தப்பட்டிருக்கவேண்டுமோ அந்தச் சரியான தொகையைவிடக் குறைவான தொகையொன்றைச் செலுத்தியுள்ளவிடத்து ;

அத்தகைய வரிமதிப்பீட்டாளர், அந்த இயைபான வரிமதிப்பீட்டாண்டிற்கு அவரது அபிப்பிராயத்தில் அத்தகைய ஆளினால் அல்லது பங்காண்மையினால் சேவை விதிப்பனவாகச் செலுத்தப்பட்டிருக்கவேண்டிய சேவை விதிப்பனவுத் தொகையை மதிப்பிடுசெய்து எழுத்திலான அறிவித்தல்மூலம் –

(அ) அத்தகைய இயைபான வரிமதிப்பீட்டாண்டிற்கு என் அத்தகைய ஆள் அல்லது பங்காண்மை சேவை விதிப்பனவு எதனையும் செலுத்தாதுவிட்டிருப்பின் அந்த இயைபான வரிமதிப்பீட்டு ஆண்டுக்கு அவ்வாறு வரிமதிப்பீடு செய்யப்பட்ட சேவை விதிப்பனவுத் தொகையை உடனடியாகச் செலுத்தும்படி ; அல்லது

(ஆ) அந்த இயைபான வரிமதிப்பீட்டாண்டிற்குச் சேவை விதிப்பனவாக ஏதேனும் தொகையை அத்தகைய ஆள் செலுத்தியிருந்தால், அத்தகைய ஆளினால் அல்லது பங்காண்மையினால் அந்த இயைபான வரிமதிப்பீட்டாண்டுக்காக உள்ளபடியாகச் செலுத்தப்பட்ட சேவை விதிப்பனவுத் தொகைக்கும், அவ்வாறு வரிமதிப்பீடு செய்யப்பட்ட சேவை விதிப்பனவுத் தொகைக்கும் இடையிலான வித்தியாசத்தைச் செலுத்தும்படி ,

அத்தகைய ஆளை அல்லது பங்காண்மையைத் தேவைப்படுத்துதல் வேண்டும்.

10. ஆறாம் பிரிவில் தேவைப்படுத்தப்பட்டவாறான கொடுப்பனவைச் செய்வதற்கெனக் குறித்துரைக்கப்பட்ட தேதியன்று அல்லது அதற்கு முன்பு செலுத்தப்படாததான ஏதேனும் சேவை விதிப்பனவுத் தவணைப்பணம் அல்லது அதன் பாகம் தவணை தவறுகையாகக் கருதப்படுதல் வேண்டுமென்பதுடன் சேவை விதிப்பனவைச் செலுத்தவேண்டியதான தவணை தவறுகையிலுள்ள எவரேனும் தனியாளொருவர், பங்காண்மையின் பங்காளர் ஒருவர், ஒரு கம்பெனியின் அல்லது பகிரங்கக் கூட்டுத்தாபனம் உட்பட வேறேதேனும் கூட்டிணைக்கப்பட்ட குழுவொன்றின் பணிப்பாளர், அல்லது வேறு முதன்மை அலுவலர் அல்லது ஏதேனும் கூட்டிணைக்கப்படாத குழுவின் எவரேனும் உறுப்பினர் அல்லது ஓர் அலுவலர், இச்சட்டத்தின் இப்பாகத்தின் நோக்கங்களுக்காக ஒரு தவணை தவறுநராகக் கருதப்படுதல் வேண்டும்.

செலுத்தப்படாத சேவை விதிப்பனவுத் தவணை தவறுகையாகக் கருதப்படுதல்.

2000 ஆம் ஆண்டின் 38 ஆம் இலக்க, உண்ணாட்டரசிறைச் சட்டத்தின் குறித்த சில ஏற்பாடுகள்.

11. முறையே மேன்முறையீடுகள், வரிமதிப்பீடுகளின் முற்றாம் தன்மை, தவறான விபரத்திரட்டுகளுக்கான தண்டம், தவறுகையில் உள்ள வரியும், அதற்குச் சேர்க்கப்பட்ட பணத்தொகையும், வரியை அறவிடுதல், நானாவிதமான கருமங்கள், மீள் கொடுப்பனவு, தண்டங்களும் தவறுகளும், நிருவாகமும் பொதுக் கருமங்களும் தொடர்பிலான உண்ணாட்டரசிறைச் சட்டத்தின் அத்தியாயங்கள், XIX, XX, XXI, XXII, XXIII, XXIV, XXV, XXVI, XXVII என்பனவற்றின் ஏற்பாடுகள் ஏற்றமாற்றங்களுடன் முறையே இச்சட்டத்தின் கீழான மேன்முறையீடுகள், வரிமதிப்பீடுகளின் முற்றாந்தன்மை, தவறான விபரத்திரட்டுகளுக்கான தண்டம், தவறுகையிலுள்ள சேவை விதிப்பனவும் அதற்குச் சேர்க்கப்பட்ட பணத்தொகைகளும், சேவை விதிப்பனவுகளை அறவிடல் நானாவித கருமங்கள், மீள்கொடுப்பனவு, தண்டங்களும் தவறுகளும் நிருவாகமும் பொதுக் கருமங்களும் தொடர்பிலும் ஏற்படையனவாதல் வேண்டும்.

பொருள்கோடல்.

12. இச்சட்டத்தில் சந்தர்ப்பம் வேறுவகையில் தேவைப்படுத்தினாலொழிய –

“முகவர்”, “தேய்மானத்திற்கான கழிவு” அத்துடன் “வரிமதிப்பீட்டாளர்” என்பன உண்ணாட்டரசிறைச் சட்டத்தில் முறையே அவற்றிற்குக் குறித்தொதுக்கப்பட்ட அந்தந்தப் பொருளைக் கொண்டிருத்தல் வேண்டும் ;

“முதலீட்டுச் சபை தொழில்முயற்சி” என்பது எந்தத் தொழில் முயற்சியுடன் 1978 ஆம் ஆண்டின் 4 ஆம் இலக்க, இலங்கையின் முதலீட்டுச் சபைச் சட்டத்தின்கீழ் இலங்கை முதலீட்டுச் சபையினால் ஓர் உடன்படிக்கை செய்துகொள்ளப்படுகின்றதோ அந்த ஏதேனும் தொழில்முயற்சி என்னும் பொருளைக் கொண்டிருத்தல் வேண்டும் ;

“தொழில்”, “மூலதனச் சொத்து”, “ஆணையாளர் தலைமையதிபதி”, “கையுதிர் த்தல்” என்பன முறையே உண்ணாட்டரசிறைச் சட்டத்தில் அவற்றிற்குக் குறித்தொதுக்கப்பட்ட அதேபொருளைக் கொண்டிருத்தல் வேண்டும் ;

“ஆணையாளர் தலைமையதிபதி”, “பிரதி ஆணையாளர்” என்பவை உண்ணாட்டரசிறைச் சட்டத்திலுள்ள அதே பொருளைக் கொண்டிருத்தல் வேண்டும்;

“உண்ணாட்டரசிறைச் சட்டம்” என்பது, 2000 ஆம் ஆண்டின் 38 ஆம் இலக்க உண்ணாட்டரசிறைச் சட்டம் என்று பொருள்படும்;

“பங்காண்மை”, “வரும்படிகள்” அத்துடன் “இலாபங்கள்”, “வருமானம்” என்பன உண்ணாட்டரசிறைச் சட்டத்தில் முறையே அவற்றிற்கு குறித்தொதுக்கப்பட்ட அதே கருத்தைக் கொண்டிருத்தல் வேண்டும்;

“ஆள்” என்பது கம்பெனியொன்றை அல்லது ஆட்கள் குழுவை உள்ளடக்கும். ஆனால், 1972 ஆம் ஆண்டின் 5 ஆம் இலக்க, கூட்டுறவுச் சங்கங்கள் சட்டத்தின் பொருளுக் குட்பட்ட பதிவுசெய்யப்பட்ட சங்கம் எதனையும் உள்ளடக்காது;

“நியதிச் சட்ட வருமானம்”, “வரிவிதிக்கற்பாலதான வருமானம்”, “வியாபாரம்”, “வரிமதிப்பீட்டாண்டு” என்பன உண்ணாட்டரசிறைச் சட்டத்தில் முறையே அவ்வவற்றிற்குக் குறித்தொதுக்கப்பட்ட அதே பொருள் களைக் கொண்டிருத்தல் வேண்டும்.

13. (1) இச்சட்டத்தின் இப்பாகத்தின் ஏற்பாடுகள், எல்லா நோக்கங்களுக்காகவும், 2004, ஏப்பிரல் 1 ஆம் தேதி நடைமுறைக்கு வந்துள்ளதாகக் கருதப்படுதல் வேண்டும்.

இப்பாகம்  
நடைமுறைக்கு  
வரும் தேதி.

(2) இச்சட்டத்தின் இப்பாகத்தின் நியதிகளுக்கு இணங்கச் சேவை விதிப்பனவாக, 2004 ஏப்பிரல் இல் தொடங்கி இச்சட்டம் தொடங்குகின்ற தேதியன்று முடிவடைகின்றதான காலப்பகுதியின்போது ஆணையாளர் தலைமையதிபதியினால் ஏதேனும் தொகை சேகரிக்கப்பட்டுள்ளவிடத்து, அவ்வாறு சேகரிக்கப்பட்ட சேவை விதிப்பனவானது, செல்லுபடியானதாக விதிக்கப்பட்டு அறவிடப்பட்டதாகக் கருதப்படுதல் வேண்டுமென்பதுடன், அத்தகைய சேவை விதிப்பனவுச் சேகரிப்புத் தொடர்பான ஏதேனும் குடியியல் அல்லது குற்றவியல் வழக்கிலிருந்து ஆணையாளர் தலைமையதிபதி இத்தால் நட்டோத்தரவாதமும் அளிக்கப்படுகின்றார்.

## பாகம் II

செலூலர் செல்லிடத் தொலைபேசிச் சந்தாதாரர் அறவீடு  
சுமத்துதல்

செலூலர்  
செல்லிடத்  
தொலைபேசிச்  
சந்தாதாரரின்  
அறவீட்டைச்  
சுமத்துதல்.

14. (இதனகத்துப்பின்னர் “பயன்கொளி” எனக் குறிப்பிட்டு செய்யப்படும்) செலூலர் செல்லிடத் தொலைபேசியொன்றைப் பயன்படுத்தும் ஆளொவ்வொருவரிடமிருந்தும், 2004, சனவரி 1 ஆம் தேதியன்று அல்லது அதற்குப் பின்னர் தொடங்குகின்ற ஆண்டு ஒவ்வொன்றிற்கும், செலூலர் செல்லிடத் தொலைபேசிச் சந்தாதாரர் ‘அறவீடு’ என அழைக்கப்படும், (இதனகத்துப்பின்னர் “அறவீடு” எனக் குறிப்பிட்டுச் செய்யப்படும்) அறவீடொன்று, 15 ஆம் பிரிவில் குறிப்பிட்டவாறு ஒவ்வொரு மாதம் தொடர்பாகவும் அத்தகைய செலூலர் செல்லிடத் தொலைபேசிப் பயன்கொளிக்கு செல்லிடத் தொலைபேசி இயக்குநரால் வழங்கப்பட்ட சேவைகளின் பெறுமானத்தின்மீது அல்லது வழங்கப்படும் எதிர்காலச் சேவைகள்மீது இரண்டரைச் சதவீதத்தில் கணிக்கப்பட்டு விதித்து அறவிடப்படுதல் வேண்டும் :

ஆயின், எவ்வாறாயினும், எந்த ஒழுங்கமைப்புக்கு அல்லது தனியாளுக்கு, 1996 ஆம் ஆண்டின் 9 ஆம் இலக்க, இராஜதந்திர சிறப்புரிமைகள் சட்டத்தின் ஏற்பாடுகள் ஏற்புடையனவாகின்றதோ அந்த ஒழுங்கமைப்பு, எதுவும் அல்லது ஆள் எவரும் மேலே குறிப்பிட்டுச் செய்யப்பட்ட அறவீட்டைச் செலுத்தும்படி தேவைப்படுத்தப்படுதலாகாது.

இப்பிரிவின் நோக்கங்களுக்காக “வழங்கப்பட்ட சேவைகளின் பெறுமானம்” என்பது, 2002 ஆம் ஆண்டின் 14 ஆம் இலக்க, சேர்ப்பெறுமதிச் சட்டத்தில் அதற்குக் குறித்தொதுக்கப்பட்ட அதே பொருளைக் கொண்டிருத்தல் வேண்டும்.

அறவீட்டைச்  
சேகரிக்கும் விதம்.

15. பதினான்காம் பிரிவின் கீழ் செலுத்தப்படற்பாலதான அறவீடானது, 1991 ஆம் ஆண்டின் 25 ஆம் இலக்க, இலங்கைத் தொலைத்தொடர்புகள் சட்டத்தின் 17 ஆம் பிரிவின் கீழ் உரிமம் பெற்ற செல்லிடத் தொலைபேசி இயக்குநர்களால் சேகரிக்கப் படுதல் வேண்டுமென்பதுடன், மேற்சொல்லப்பட்ட சட்டத்தின்கீழ் தாபிக்கப்பட்ட (இதனகத்துப்பின்னர் “ஆணைக்குழு” எனக் குறிப்பிட்டுச் செய்யப்படும்) இலங்கையின் தொலைத்தொடர்புகள் ஒழுங்கு படுத்தல் ஆணைக் குழுவிடம் 2004, சனவரி 1 ஆம் தேதியன்று அல்லது அதற்குப் பின்னர் தொடங்குகின்ற ஒவ்வொரு மாதத்தின் முடிவிலிருந்து பதினைந்து நாட்களுக்குள்ளாக ஆணைக்குழு வினால் குறித்துரைக்கப்படக் கூடியவாறான அத்தகைய விபரங்களுடன் சேர்த்துச் செலுத்தப்படுதல் வேண்டும்.

16. பிரிவு 15 இன் நியதிகளின்படி ஒவ்வொரு மாதம் தொடர்பிலும் அரசாங்கத்தின் சார்பாக ஆணைக்குழுவினால் சேகரிக்கப்படும் அறவீடானது, 15 ஆம் பிரிவில் ஏற்பாடு செய்யப்பட்டுள்ள வாறு அறவீட்டைப் பெற்றுக்கொண்டதிலிருந்து ஏழு நாட்களுக்குள்ளாகத் திரட்டுநிதியத்திற்கு வரவுவைக்கப்படுதல் வேண்டும்.

அரசாங்கத்தின் சார்பில் ஆணைக்குழு அறவீட்டைச் சேகரித்தல்.

17. திறைசேரிக்கான செயலாளர், அரசாங்கத்தின் சார்பில் அறவீட்டைச் சேகரித்து அனுப்புதல் தொடர்பிலான வழிகாட்டு நெறிகளைக் காலத்திற்குக்காலம் வழங்கலாம்.

திறைசேரிச் செயலாளர் வழிகாட்டு நெறிகளை வழங்குதல்.

18. (1) எந்த எவரேனும் உரிமம்பெற்ற செல்லிடத் தொலைபேசி இயக்குநர் அத்தகைய இயக்குநரால் வழங்கப்பட்ட சேவைகளின் பெறுமானத்தின்மீது வருமதியாகவுள்ள முழு அறவீட்டுத் தொகையும் 14 ஆம் பிரிவில் ஏற்பாடு செய்யப்பட்டுள்ளவாறு செலுத்தத் தவறுகின்றாரோ அந்த உரிமம்பெற்ற செல்லிடத் தொலைபேசி இயக்குநர் எவரும் தவணைதவறுநர் ஒருவராகக் கருதப்படுதல் வேண்டுமென்பதுடன், அத்தகைய தவணை தவறுநர் கூட்டிணைக்கப்பட்ட குழுவொன்றாக இருக்குமிடத்து, பணிப்பாளர் சபையின் தவிசாளர், அல்லது அத்தகைய கூட்டிணைக்கப்பட்ட குழுவின் எவரேனும் பணிப்பாளர் அல்லது முதன்மை அலுவலர் இச்சட்டத்தின் இப்பாகத்தின் நோக்கங்களுக்காக ஒரு தவணை தவறுநராகக் கருதப்படுதலும் வேண்டும்; அத்துடன் உரிய தேதியன்று அல்லது அதற்கு முன்பு செலுத்தப்படாததான அத்தகைய அறவீடும் தவணைதவறியதொன்றாகக் கருதப்படுதல் வேண்டும்.

அறவீட்டைச் செலுத்தத் தவறிய விடயங்களிலான வழக்கு.

(2) தவணைதவறுநரானவர், தவணை தவறுகையிலுள்ள அறவீட்டுடன் சேர்த்து பின்வருமாறு கணிப்பிடப்பட்ட மிகையிறுப்பனவொன்றையும் செலுத்துதல் வேண்டும் –

(அ) 15 ஆம் பிரிவின் கீழான அறவீட்டுக் கொடுப்பனவுத் தேதியிலிருந்து அடுத்துறும் ஒரு மாத காலப்பகுதிக்கு அல்லது அதன் பகுதிக்கு என தவணை தவறுகையிலுள்ளவாறான அத்தகைய அறவீட்டுத் தொகையின் பத்து சதவீதப்படி; அத்துடன்

(ஆ) கொடுப்பனவுக்கான உரிய தேதியிலிருந்து அடுத்துறும் ஒரு மாத காலப் பகுதிக்கு ஒவ்வொன்றுக்கும் அல்லது அதன் ஏதேனும் ஒரு பாகத்திற்குத் தவணை தவறுகையில் உள்ளவாறான அத்தகைய அறவீட்டுத் தொகையின் இரண்டு சதவீதத்தின்படி,

ஆவதுடன் அந்த மிகையிறுப்பனவானது ஆணைக்குழுவினால் சேகரிக்கப்படுதல் வேண்டும்.

(3) மூன்று மாதங்களுக்கு மேற்பட்ட காலப்பகுதியொன்றுக்குத் தவணைதவறுகையிலுள்ளதான ஏதேனும் அறவீட்டை, அதன்மீது திரண்டுள்ள மிகையிறுப்பனவுத் தொகையுடன் சேர்த்து இதனகத் துப்பின்னர் குறித்துரைக்கப்படக்கூடியவாறான விதத்தில் மீளப் பெறுதற்கு ஆணைக்குழு நடவடிக்கை எடுத்தல் வேண்டும்.

(4) ஆணைக்குழுவானது, தவணைதவறுகையிலுள்ள அறவீட்டை அதன்மீது திரண்ட மிகையிறுப்பனவுடன் ஒன்றுசேர்த்து மீளப்பெறுவதற்கு எவையேனும் நடபடிகளை எடுப்பதற்குமூன்று வாரங்களுக்கு முன்னதாக, இப்பிரிவின் ஏற்பாடுகளின் நியதிகளின்படி தவறுகையிலுள்ள அறவீட்டுத் தொகையை மீளப்பெறுவதற்காகச் சட்ட நடவடிக்கை எடுக்கவுள்ளதான ஆணைக்குழுவின் முன்னம்பற்றித் தவணைதவறுநருக்குத் தெரியப்படுத்துகின்ற அறிவித்தல் ஒன்றை அவருக்கு வழங்கச் செய்வித்தல் வேண்டும்.

(5) நான்காம் உட்பிரிவின் நியதிகளின்படி தவணைதவறுநர் மீது ஆணைக்குழு அறிவித்தலை வழங்கி, ஆனால் தவணை தவறப்பட்ட தொகை அதன் மீதான மிகையிறுப்பனவுடன் சேர்த்து அத்தகைய அறிவித்தலில் குறித்துரைக்கப்பட்ட மூன்று வாரக் காலப்பகுதி கடந்தபோதும் செலுத்தப்படாதிருக்குமிடத்து, ஆணைக்குழுவானது, இப்பிரிவினால் தேவைப்படுத்தப்பட்ட வாறான கொடுப்பனவைச் செய்வதில் பெயர்குறிக்கப்பட்ட ஆள் தவணைதவறியுள்ளார் என்ற பொருள்பட்ட கூற்றொன்றுடன் சேர்ந்ததான தவிசாளரின் கைப்பட வழங்கப்பட்ட தவணைதவறியவரின் பெயரையும், முகவரியையும் தவணை தவறுகையிலுள்ள

மொத்தத் தொகையையும் கொண்ட சான்றிதழொன்றை, எந்தப் பிரிவில் தவணை தவறுநர் வதிகின்றாரோ அந்தப் பிரிவில் நியாயாதிக்கத்தைக் கொண்ட நீதிவானுக்கு வழங்குதல் வேண்டும். தவணை தவறுநர் கூட்டிணைக்கப்பட்ட குழுவொன்றாக இருக்குமிடத்து, சான்றிதழானது தவிசாளரின் பணிப்பாளர் சபையினரின் அத்துடன் அத்தகைய கூட்டிணைக்கப்பட்ட குழுவின் பணிப்பாளர் ஒவ்வொருவரினதும் பெயரையும் கொண்டிருத்தல் வேண்டும்.

(6) நீதிவான் (5) ஆம் பிரிவின் கீழ் வழங்கப்பட்ட சான்றிதழைப் பெற்றுக்கொண்டதன்மேல், குறித்துரைக்கப்படவேண்டியதான தொரு தேதியன்று தமக்கு முன்பு தோன்றும்படியும் அறவீட்டுத் தொகையை அதன்மீது ஒன்றுசேர்ந்த மிகையிறுப்பனவுடன் சேர்த்து மீளப் பெறுவதற்கு அவருக்கெதிராக நடவடிக்கை எடுக்கப்படுதலாகாது என்பதற்கான ஏதுவைக் காட்டும்படியும் தவணை தவறுநரைத் தேவைப்படுத்தி அழைப்பாணையொன்றை அவருக்கு வழங்குதல் வேண்டும். காட்டப்படும் ஏது கொடுப்பனவு செய்யப்படாமைக்கான காரணத்தை விளைக்கக்கூடிய அளவுக்குப் போதுமானதல்லவென நீதிவானுக்குத் தோன்றுமிடத்து, நீதிவான், அதனைப் பதிவுசெய்தபின் நீதிவானால் விதிக்கப்பட்ட தொரு குற்றப்பணம் என்றாற்போன்று, தவணைதவறுநரிடமிருந்து தவணை தவறுகையிலான அறவீட்டுத் தொகையை அதன்மீது திரண்ட மிகையிறுப்பனவுடன் சேர்த்து மீளப்பெறுவதற்கான கட்டளையை ஆக்குதல் வேண்டும். அவ்வாறு மீளப் பெறப்பட்ட பணம் ஆணைக்குழுவிடம் செலுத்தப்படுதல் வேண்டும். அது அதனைத் திரட்டு நிதியத்தில் வரவுவைத்தல் வேண்டும்.

19. இச்சட்டத்தின் இப்பாகத்தின் ஏற்பாடுகள் எல்லா நோக்கங்களுக்காகவும் 2004, சனவரி 1 ஆம் தேதியிலிருந்து நடைமுறைக்கு வந்துள்ளதாகக் கருதப்படுதல் வேண்டும்.

இப்பாகத்தின் ஏற்பாடுகளை நடைமுறைப்படுத்துதல்.

20. உரிமம்பெற்ற செல்லிடத் தொலைபேசி இயக்குநர் எவராலும் 2004, சனவரி 1 ஆம் தேதி தொடக்கம் இச்சட்டம் தொடங்கும் தேதியன்று முடிவுறும் காலப்பகுதியின்போது எவரேனும் பயன்கொளியிடமிருந்து சேகரிக்கப்பட்டதான அறவீட்டுத் தொகை அவ்வாறு செல்லுபடியாக விதித்து அறவிடப்பட்டுள்ளதாகக் கருதப்படுதல் வேண்டுமென்பதுடன், அத்தகைய இயக்குநர், அத்தகைய அறவீட்டுச் சேகரிப்புத் தொடர்பில் ஏதேனும் குடியியல் அல்லது குற்றவியல் வழக்கிலிருந்து இத்தால் நட்போத்தரவாதம் அளிக்கவும்படுகிறார்.

நட்போத்தரவாதம்.



### பாகம் III

#### சர்வதேசத் தொலைத்தொடர்பு இயக்குநர்கள் அறவீடு விதிப்பு

சர்வதேச  
தொலைத்  
தொடர்பு  
இயக்குநர்கள்  
அறவீட்டை  
விதித்தல்.

21. (1) ஆணைக்குழுவிடமிருந்து, எந்த ஆள் தொழிற்பாடுகளைக் கொண்டுநடத்துவதற்கான உரிமத்தைப் பெறுகின்றாரோ (அவர் இதனகத்துப்பின்னர் “உரிமங்கொளி” எனக் குறிப்பிட்டு செய்யப்படும்) அந்த ஆளொவ்வொருவரிடமிருந்தும் பஞ்சாங்கமாதம் ஒவ்வொன்றின்போதும் உள்வரும் அத்துடன் வெளிச் செல்லும் சர்வதேச அழைப்புக்களின் நிமிட எண்ணிக்கை தொடர்பிலும் (இதனகத்துப்பின்னர் “அறவீடு” எனக் குறிப்பிட்டு செய்யப்படும்) சர்வதேச இயக்குநர்கள் அறவீடொன்று இப்பிரிவில் ஏற்பாடுசெய்யப்பட்டுள்ள விதத்தில் விதிக்கப்பட்டு அறவீடு செய்யப்படுதல் வேண்டும் :

ஆயின், இப்பிரிவின் நோக்கங்களுக்காக, “சர்வதேசத் தொலைத்தொடர்பு இயக்குநர்கள்” என்பது 1991 ஆம் ஆண்டின் 25 ஆம் இலக்க, இலங்கைத் தொலைத்தொடர்புகள் சட்டத்தின் 17 ஆம் பிரிவின் கீழ் சர்வதேசத் தொலைத்தொடர்புச் சேவைகளுக்கு ஏற்பாடு செய்வதற்கென உரிமம்பெற்ற எவரேனும் இயக்குநர் எனப் பொருள்படுதல் வேண்டும் :

ஆயின், மேலும், 2003, மாச்சு 3 ஆம் தேதியன்று தொடங்குகின்ற காலப்பகுதிக்குச் செலுத்தப்படற்பாலதான இயக்குநர்கள் அறவீடு, 26 ஆம் பிரிவின் கீழ் ஆக்கப்படும் ஒழுங்குவிதிகள் நடைமுறைக்கு வரும்வரை பின்வரும் விதப்படி கணிப்பிடப்படுதல் வேண்டும் —

(அ) 2003, மாச்சு 3 ஆம் தேதி தொடங்கி 2004, மாச்சு 31 ஆம் தேதி முடிவடைகின்ற காலப்பகுதியின்போது உள்வரும் சர்வதேச அழைப்பின் காலப்பகுதியின் ஒரு நிமிடத்துக்கு அமெரிக்க ஐக்கிய அரசுகள் டொலரில் பதினொரு சதமும் வெளிச் செல்லும் சர்வதேச அழைப்புக்களின் காலப்பகுதியின் நிமிடமொன்றுக்கு இலங்கை நாணயத்தில் ரூபா நான்கு சதம் நாற்பது என்னும் வீதப்படி ; அத்துடன்

(ஆ) 2004, ஏப்பிரல் 1 ஆம் தேதியன்று தொடங்கும் இரண்டாம் ஆண்டின்போது, உள்வரும் சர்வதேச அழைப்பின் காலப்பகுதியின் நிமிடமொன்றுக்கு அமெரிக்க ஐக்கிய அரசு டொலரில் ஒன்பது சதமும், வெளிச்செல்லும் சர்வதேச அழைப்பின் காலப்பகுதியின் நிமிடமொன்றுக்கு இலங்கை நாணயத்தில் ரூபா மூன்று சதம் தொண்ணூறு என்ற வீதப்படி.

(2) கொடுப்பனவைப் பயனுறுத்தும் நோக்கத்திற்காக ஏதேனும் கொடுப்பனவு அமெரிக்க ஐக்கிய அரசு டொலரிலிருந்து இலங்கை ரூபாவுக்கு மாற்றப்படவுள்ளவிடத்து, எந்த நாளன்று கொடுப்பனவு செய்யப்பட்டதோ அந்த நாளுக்கு முந்திய நாள் இலங்கை மத்திய வங்கியால் நிர்ணயிக்கப்பட்டவாறான விற்பனவு மாற்று வீதம் பயன்படுத்தப்படுதல் வேண்டும். இந்த மாற்று வீதம் இலங்கை மத்திய வங்கி இணையத்தளத்தில் கிடைக்கத்தக்கதாகவுள்ளது, அந்தக் கொடுப்பனவுகள் முன்னைய காலப்பகுதிகள் தொடர்பில் செலுத்தப்படும்பட்சத்தில் அக்காலப்பகுதிக்கான விற்பனை வீதத்தின் சராசரியானது பயன்படுத்தப்படுதல் வேண்டும்.

22. (1) இயக்குநர்கள் அறவீடு, 2003 மாச்சு 3 ஆம் தேதியில் பயனாகும் வகையில் செலுத்தப்படற்பாலதாதல் வேண்டும் என்பதுடன், உரிமங்கொளியான இயக்குநரொருவரால் வசதியளிக்கப்பட்டிருக்கும் உள்வரும் அத்துடன் வெளிச்செல்லும் ஒவ்வொரு சர்வதேச அழைப்பினதும் காலப்பகுதியிலும் ஒழுங்குவிதியினால் விதித்துரைக்கப்படக்கூடியவாறான அத்தகைய வீதங்களில் கணிப்பிடப்படுதலும் வேண்டும் :

இயக்குநர்களின் அறவீட்டுத் தொகை.

ஆயின் அமைச்சரானவர் -

(அ) பெரும்பாலான தொலைத்தொடர்பு இயக்குநர்கள் உரிமங்கொளிகளால் வீதங்களை மீளாய்வு செய்யும் படி வேண்டி அவருக்குச் செய்யப்படும் எழுத்திலான கோரிக்கை ஏதேனும் இருப்பின் அதனை ; அல்லது

(ஆ) உண்ணாட்டு, சர்வதேசத் தொலைத்தொடர்புச் சந்தையில் நிலவும் நிலைமைகளைக்

கருத்திற்கொண்டு,

இப்பிரிவின் நியதிகளின்படி ஆக்கப்பட்ட ஏதேனும் ஒழுங்கு விதியில் தரப்பட்ட வீதத்தைக் காலத்திற்குக்காலம் வேறுபடுத்தலாம்.

(2) ஓர் உரிமங்கொளியால் 2003, மாச்சு 3 ஆம் தேதியன்று தொடங்கி 2004 மாச்சு 31 ஆம் தேதியன்று முடிவடையும் காலப்பகுதிக்குச் செலுத்தப்படற்பாலதான இயக்குநர்கள் அறவீடு இச்சட்டம் நடைமுறைக்கு வரும் தேதியிலிருந்து ஒருமாத காலப்பகுதிக்குள்ளாக செலுத்தப்படுதல் வேண்டும்.

(3) இரண்டாயிரத்து நான்காம் ஆண்டு ஏப்பிரல் 1 ஆந் தேதியில் இருந்து தொடங்கும் மாதம் ஒவ்வொன்றிற்கும் செலுத்தப் படற்பாலதான இயக்குநர்கள் அறவீடு ஒவ்வொரு மாத முடிவிலிருந்தும் முப்பது வேலைநாட்களுக்குள்ளாக, ஆணைக்குழுவினால் குறித்துரைக்கப்படக்கூடியவாறான எவையேனும் விபரங்களுடன் சேர்த்து ஆணைக்குழுவுக்குச் செலுத்தப்படுதல் வேண்டும்.

(4) ஆணைக்குழுவுக்கு (2) ஆம், (3) ஆம் உட்பிரிவுகளின்கீழ் செலுத்தப்பட்ட ஏதேனும் அறவீட்டை செலவீடு செய்யும் முறையையும் விதத்தையும் நோக்கத்தையும் விதித்துரைக்கும் ஒழுங்குவிதிகள் ஆக்கப்படலாம்.

ஆணைக்குழு வழிகாட்டு நெறிகளை வழங்குதல்.

23. ஆணைக்குழுவானது, இச்சட்டத்தின் இப்பாகத்தின் ஏற்பாடுகளை நடைமுறைப்படுத்துவதற்கு அவசியமான வழிகாட்டு நெறிகளையும், அறிவுறுத்தல்களையும் வழங்கலாம்.

கொடுப்பனவுத் தவணை தவறுகை விடயங்களிலான வழக்கு.

24. (1) எந்த எவரேனும் சர்வதேசத் தொலைத்தொடர்பு இயக்குநர், அத்தகைய இயக்குநரால் வழங்கப்பட்ட சேவைகளின் பெறுமானத்தின்மீது வருமதியாகவுள்ள முழு அறவீட்டுத் தொகையையும் 21 ஆம் பிரிவில் ஏற்பாடு செய்யப்பட்டுள்ளவாறு செலுத்தத் தவறுகின்றாரோ அந்தச் சர்வதேசத் தொலைத்தொடர்பு இயக்குநர் எவரும் தவணை தவறுநரொருவராகக் கருதப்படுதல் வேண்டுமென்பதுடன், அத்தகைய தவறுநர் கூட்டிணைக்கப்பட்ட குழு வொன்றாக இருக்குமிடத்து, பணிப்பாளர் சபையின் தவிசாளர் அல்லது கூட்டிணைக்கப்பட்ட அத்தகைய குழுவின் எவரேனும் பணிப்பாளர் அல்லது முதன்மை அலுவலர், இச்சட்டத்தின் இப்பாகத்தின் நோக்கங்களுக்காகத் தவணை தவறுநரொருவராகக் கருதப்படுதல் வேண்டும். அத்துடன் உரிய தேதியன்று அல்லது அதற்கு முன்பு செலுத்தப்படாததான அத்தகைய அறவீடும் தவணை தவறியதொன்றாகக் கருதப்படுதல் வேண்டும்.

(2) தவணை தவறுநரானவர் தவணை தவறுகையிலுள்ள அறவீட்டுடன் சேர்த்து பின்வருமாறு கணிப்பிடப்பட்ட மிகையிறுப்பனவொன்றையும் செலுத்துதல் வேண்டும் :—

(அ) ஒரு மாத காலப்பகுதிக்கு அல்லது அதன் பகுதிக்குத் தவணை தவறுகையிலுள்ளவாறான அத்தகைய அறவீட்டுத் தொகையின் பத்து சதவீதப்படி ; அத்துடன்

(ஆ) அடுத்துறும் ஒருமாத காலப்பகுதிக்கு அல்லது அதன் பகுதிக்குத் தவணை தவறுகையில் உள்ளவாறான அத்தகைய அறவீட்டுத் தொகையின் இரண்டு சதவீதப்படி ,

ஆவதுடன் அந்த மிகையிறுப்பனவு ஆணைக்குழுவினால் சேகரிக்கப்படுதல் வேண்டும்.

(3) முன்று மாதங்களுக்கு மேற்பட்ட காலப்பகுதியொன்றுக்குத் தவணை தவறுகையிலுள்ளதான ஏதேனும் அறவீட்டை, அதன்மீது திரண்டுள்ள மிகையிறுப்பனவுத் தொகையுடன் சேர்த்து , இதனகத்துப் பின்னர் குறித்துரைக்கப்பட்டகூடியவாறான விதத்தில் மீளப்பெறுவதற்கு நடவடிக்கை எடுத்தல் வேண்டும்.

(4) ஆணைக்குழுவானது தவணை தவறுகையிலுள்ள அறவீட்டை அதன்மீது திரண்ட மிகையிறுப்பனவுடன் சேர்த்து மீளப்பெறுவதற்கு எவையேனும் நடபடிகள் எடுப்பதற்கு முன்று வாரங்களுக்கு முன்னதாக, இப்பிரிவின் ஏற்பாடுகளின் நியதிகளின்படி தவறுகையிலுள்ள அறவீட்டுத் தொகையை மீளப்பெறுவதற்காகச் சட்ட நடவடிக்கை எடுக்கவுள்ளதான ஆணைக்குழு வின் முன்னம் பற்றித் தவணை தவறுநருக்குத் தெரியப்படுத்துகின்ற அறிவித்தல் ஒன்றை அவருக்கு வழங்கச் செய்வித்தல் வேண்டும்.

(5) நான்காம் உட்பிரிவின் நியதிகளின்படி, தவணை தவறுநர்மீது ஆணைக்குழு அறிவித்தலை வழங்கி, ஆனால் தவணை தவறப்பட்ட தொகை அதன் மீதான மிகையிறுப்பனவுடன் சேர்த்து, அத்தகைய அறிவித்தலில் குறித்துரைக்கப்பட்ட முன்று வாரக் காலப்பகுதி கடந்தபோதும் செலுத்தப்படாதிருக்குமிடத்து, ஆணைக்குழுவானது இப்பிரிவினால் தேவைப்படுத்தப்பட்டவாறான கொடுப்பனவைச் செய்வதில், பெயர்குறிக்கப்பட்ட ஆள் தவறியுள்ளார் என்ற பொருள்பட்ட கூற்றுடன் சேர்ந்ததான தவிராளரின் கைப்பட வழங்கப்பட்ட தவணை தவறியவரின் பெயரையும் முகவரியையும் தவணை தவறுகையிலுள்ள மொத்தத் தொகையையும் கொண்ட சான்றிதழொன்றை, எந்தப் பிரிவிலு

தவணை தவறுநர் வதிகின்றாரோ அந்தப் பிரிவில் நியாயாதிக்கம் கொண்ட நீதிவானுக்கு வழங்குதல் வேண்டும். தவணை தவறுநர் கூட்டிணைக்கப்பட்ட குழுவொன்றாக இருக்குமிடத்து, சான்றிதழானது தவிசாளரின், பணிப்பாளர் சபையினரின் அத்துடன் அத்தகைய கூட்டிணைக்கப்பட்ட குழுவின் பணிப்பாளர் ஒவ்வொருவரினதும் பெயரையும் கொண்டிருத்தல் வேண்டும்.

(6) நீதிவான் (5) ஆம் பிரிவின் கீழ் வழங்கப்பட்ட சான்றிதழைப் பெற்றுக்கொண்டதன்மேல், குறித்துரைக்கப்படவேண்டியதான தொரு தேதியன்று, தமக்கு முன்பு தோற்றும்படியும் அறவீட்டுத் தொகையை அதன்மீது ஒன்றுசேர்ந்த மிகையிறுப்பனவுடன் சேர்த்து மீளப்பெறுவதற்கு ஏன் அவருக்கெதிராக நடவடிக்கை எடுக்கப்படுதலாகாது என்பதற்கான ஏதுவைக் காட்டும்படியும் தவணை தவறுநரைத் தேவைப்படுத்தி அழைப்பாணையொன்றை அவருக்கு வழங்குதல் வேண்டும். காட்டப்படும் ஏது கொடுப்பனவு செய்யப்படாமைக்கான காரணத்தை விளக்கக்கூடிய அளவுக்குப் போதுமான தல்லவென நீதிவானுக்குத் தோன்றுமிடத்து, நீதிவான், அதனைப் பதிந்த பின்னர் நீதிவானால் விதிக்கப்பட்ட தொரு குற்றப்பணம் என்றாற்போன்று தவணை தவறுநரிடமிருந்து தவணை தவறுகையிலான அறவீட்டுத் தொகையை அதன் மீது திரண்ட மிகையிறுப்பனவுடன் சேர்த்து மீளப்பெறுவதற்கான கட்டளையை ஆக்குதல் வேண்டும். அவ்வாறு மீளப் பெறப்பட்ட பணம் ஆணைக்குழுவிடம் செலுத்தப்படுதல் வேண்டும். அது அதனைத் திரட்டுநிதியத்தில் வரவு வைத்தல் வேண்டும்.

தவறுகளும்  
தண்டங்களும்.

## 25. (1) எந்த ஆள் —

(அ) இச்சட்டத்தின் இந்த ஏற்பாடுகளில் அல்லது அதன்கீழ் ஆக்கப்பட்ட ஒழுங்குவிதிகளில் எதனையும் மீறுகின்ற அல்லது அவற்றுடன் இணங்கியொழுகத் தவறுகின்ற; அல்லது

(ஆ) இப்பாகத்தின் கீழ் வழங்கப்பட்ட அல்லது ஆக்கப்பட்ட ஏதேனும் பணிப்புடன் அல்லது கட்டளையுடன் இணங்கியொழுகத் தவறுகின்ற; அல்லது

(இ) இப்பாகத்தின் நியதிகளின்படி தகவலைக் கொடுத்து துவும்படியான ஏதேனும் தேவைப்பாட்டின் கீழ் அறிந்துகொண்டே ஏதேனும் பொய்யான தகவலைக் கொடுத்து தவகின்ற அல்லது கொடுத்து தவச் செய்கின்ற,

ஒவ்வோர் உரிமங்கொளியும் தவறொன்றுக்குக் குற்றவாளியாதல் வேண்டுமென்பதுடன், நீதிவானனொருவர் முன்னரான சுருக்க முறை விளக்கத்தின் பின் குற்றத்தீர்ப்பளிக்கப்பட்டதன்மேல், ஓரிலட்சம் ரூபாவை விஞ்சாத குற்றப்பணத்திற்கு அல்லது ஆறு மாதங்களை விஞ்சாத இருவகையிலொருவகை மறியற்றண்டனைக்கு அல்லது அத்தகைய குற்றப்பணம் மறியற்றண்டனை ஆகிய இரண்டுக்கும் ஆளாதலும் வேண்டும்.

(2) இச்சட்டத்தின் இப்பாகத்தின்கீழ் தவறொன்று ஆட்கள் குழுவொன்றினால் புரியப்பட்டிருக்குமிடத்து,

(அ) அந்த ஆட்கள் குழு கூட்டிணைக்கப்பட்ட குழுவொன்றாயின் அக்கூட்டிணைக்கப்பட்ட குழுவின் ஒவ்வொரு பணிப்பாளரும் அல்லது அலுவலரும் ; அல்லது

(ஆ) அந்த ஆட்கள் குழுவானது, குழுமம் ஒன்றாயின் அக்குழுமத்தின் பங்காளர் ஒவ்வொருவரும்,

அத்தகைய தவறுக்குக் குற்றவாளியாதல் வேண்டும்.

ஆயின், அக்கூட்டிணைக்கப்பட்ட குழுவின் அத்தகைய பணிப்பாளர், அலுவலர் எவரும் அல்லது குழுமத்தின் பங்காளர், அவர் அத்தகைய தவறானது அவருக்குத் தெரியாமல் புரியப்பட்டது அல்லது அத்தகைய தவறுபுரிகையை தடுப்பதற்கு உரிய விழிப்புக் கவனத்தை அவர் பிரயோகித்துள்ளார் என எண்பிப்பாராயின் அவர் தவறொன்றுக்குக் குற்றவாளியாகக் கருதப்படுதலாகாது.

26. (1) அமைச்சர், இச்சட்டத்தின் கோட்பாடுகளுக்கும் ஏற்பாடுகளுக்கும் பயனளிக்கும் நோக்கத்திற்காகவும் இச்சட்டத்தால் தேவைப்படுத்தப்பட்ட அல்லது அதிகாரமளிக்கப்பட்ட ஏதேனும் கருமம் தொடர்பிலும் ஒழுங்குவிதிகளை ஆக்கலாம்.

ஒழுங்குவிதிகள் .

(2) ஓராம் உட்பிரிவின் ஏற்பாடுகளுக்கமைய பின்வரும் எல்லா விடயங்கள் தொடர்பிலும் அல்லது அவற்றுள் ஏதேனும் விடயம் தொடர்பில் ஒழுங்குவிதிகள் ஆக்கப்படலாம்.

(அ) ஆணைக்குழுவுக்குச் செலுத்தப்பட்ட ஏதேனும் அறவீடு, செலவீடு செய்யப்படவேண்டிய முறையும் விதமும்,

(ஆ) ஆணைக்குழுவுக்குச் செலுத்தப்பட்ட ஏதேனும் அறவீடு எந்த நோக்கங்களுக்காக செலவீடு செய்யப்படவுள்ளதோ அந்த நோக்கங்கள்.

(3) ஓராம் உட்பிரிவின் கீழ் ஆக்கப்பட்ட ஒழுங்குவிதி ஒவ்வொன்றும் கசெற்றில் வெளியிடப்படுதல் வேண்டும் என்பதுடன் அத்தகைய வெளியீட்டுத் தேதியிலிருந்து அல்லது அதன்கண் குறித்துரைக்கப்படக்கூடியவாறான அத்தகைய பிந்திய தேதியிலிருந்து பயனுறுதலும் வேண்டும்.

(4) ஓராம் உட்பிரிவின் கீழ் ஆக்கப்பட்ட ஒழுங்குவிதி ஒவ்வொன்றும் வசதிப்படக்கூடியவாறான விரைவில் அதன் அங்கீகாரத்திற்காக பாராளுமன்றத்திற்கு முன்வைக்கப்படுதல் வேண்டும். அவ்வாறு அங்கீகரிக்கப்படாத ஏதேனும் ஒழுங்குவிதி அங்கீகாரம் மறுக்கப்பட்ட தேதியிலிருந்து ஆனால் அதன்கீழ் செய்யப்பட்ட எதற்கும் பங்கமின்றி அங்கீகாரம் மறுக்கப்படுவதாகக் கருதப்படுதல் வேண்டும்.

(5) ஏதேனும் ஒழுங்குவிதிக்கு அங்கீகாரம் மறுக்கப்பட்ட தேதி பற்றிய அறிவிப்பு கசெற்றில் வெளியிடப்படுதல் வேண்டும்.

இப்பாகம்  
நடைமுறைக்கு  
வரும் தேதி.

**27. (1)** இச்சட்டத்தின் இப்பாகத்தின் ஏற்பாடுகள் எல்லா நோக்கங்களுக்காகவும் 2003 மாச்சு 3 ஆம் தேதியன்று நடைமுறைக்கு வந்துள்ளவாகக் கருதப்படுதல் வேண்டும்.

(2) சர்வதேசத் தொலைத்தொடர்பு இயக்குநர் எவராலும், 2003, மாச்சு 3 ஆம் தேதியன்று தொடங்கி இச்சட்டம் தொடங்கும் தேதியன்று முடிவடையும் காலப்பகுதியின்போது எவரேனும் பயன்கொளியிடமிருந்து விதிக்கப்பட்டுச் சேகரிக்கப்பட்ட அறவீட்டுத் தொகையானது அவ்வாறு செல்லுபடியாக விதிக்கப்பட்டு

அறவிடப்பட்டுள்ளதாகக் கருதப்படுதல் வேண்டுமென்பதுடன், அத்தகைய இயக்குநர் அத்தகைய அறவீட்டுச் சேகரிப்புத் தொடர்பில் ஏதேனும் குடியியல் அல்லது குற்றவியல் வழக்கிலிருந்தும் இத்தால் நட்போத்தரவாதம் அளிக்கப்படுகின்றார்.

28. ஐமிச்சத்தைத் தவிர்ப்பதற்கு, எந்த சர்வதேச தொலைத் தொடர்பு இயக்குநருக்கு இப்பாகத்தின் ஏற்பாடுகள் ஏற்புடைத் தாகின்றனவோ அந்த சர்வதேச தொலைத் தொடர்பு இயக்குநர் எவரும் –

ஐமிச்சத்தைத் தவிர்த்தல்.

(அ) 2003, மார்ச் 3 ஆம் தேதியன்று தொடங்கி 2004, மார்ச் 31 ஆம் தேதியன்று முடிவடையும் காலப்பகுதி தொடர்பில் அவரால் உள்ளவாறாகவே செலுத்தப்பட்டுள்ள தொகையாகிய ஐக்கிய அரசுகள் டொலர் சதம் ஏழு தசம் இரண்டிற்கும் மேற்படி பிரிவின் நியதிகளின்படி அவரால் செலுத்தப்படற்பாலதான ஐக்கிய அரசுகளின் டொலர் சதம் பதினொன்றுக்கும் இடையிலான வித்தியாசத்தையும் ; அத்துடன்

(ஆ) 2004, ஏப்பிரல் 1 ஆம் தேதியன்று தொடங்கி இச்சட்டம் நடைமுறைக்குவரும் தேதியன்று முடிவடையும் இரண்டாம் ஆண்டு தொடர்பில் அவரால் உள்ளவாறாகவே செலுத்தப்பட்டுள்ள ஐக்கிய அரசுகள் டொலர் சதம் ஐந்து தசம் இரண்டிற்கும் (5.2) மேற் கூறப்பட்ட பிரிவின் நியதிகளின்படி அவரால் செலுத்தப்படற்பாலதான ஐக்கிய அரசுகள் டொலர் சதம் ஒன்பதுக்கும் இடையிலான வித்தியாசத்தையும் செலுத்துவாராயின்,

விடயத்திற்கேற்ப 21 ஆம் பிரிவின் (1) ஆம் உட்பிரிவிற்கான இரண்டாம் காப்புவாசகத்தின் (அ) என்னும் பந்தியின் அல்லது (ஆ) என்னும் பந்தியின் தேவைப்பாடுகளுக்கு இணங்கியொழுகியிருப்பவராகக் கருதப்படுதல் வேண்டும்.



## பாகம் IV

### 2003 ஆம் ஆண்டின் நிதிச் சட்டத்திற்கான திருத்தங்கள்

2003 ஆம்  
ஆண்டின்  
25 ஆம் இலக்க  
நிதிச் சட்டத்தின்  
பாகம் II இன்  
II ஆம் பிரிவின்  
திருத்தம்.

**29.** இரண்டாயிரத்து மூன்றாம் ஆண்டின் 25 ஆம் இலக்க, நிதிச் சட்டத்தின் பாகம் II அதன் II ஆம் பிரிவின் “சுற்றுலா அபிவிருத்தி அறவீடு என அழைக்கப்பட வேண்டும்,” என்னும் சொற்களுக்குப் பதிலாக,

“சுற்றுலா அபிவிருத்தி அறவீடு” என அழைக்கப்பட வேண்டும்.

ஆயின் எவ்வாறாயினும் ; அத்தகைய அறவீடு, 1968 ஆம் ஆண்டின் 14 ஆம் இலக்க, சுற்றுலா அபிவிருத்திச் சட்டத்தின் கீழ் பிரயாண முகவரொருவராக உரிமம் பெற்றவரான எவரேனும் பொது விற்பனை முகவரின் மொத்த விற்பனை வரவின்மீது, 2004, சனவரி 1 ஆம் தேதியிலிருந்து விதிக்கப்படுலாகாது.”.

என்னும் சொற்களை இடுவதன் மூலம் இத்தால் திருத்தப்படுகின்றது.

இச்சட்டத்தின்  
இப்பாகம்  
நடைமுறைக்கு  
வரும் தேதி.

**30.** இச்சட்டத்தின் இப்பாகத்தின் ஏற்பாடுகள் 2004, சனவரி 1 ஆம் தேதியிலிருந்து நடைமுறைக்கு வந்துள்ளதாகக் கருதப்படுதல் வேண்டும்.

ஒவ்வாமையின்  
வீடியத்தில் சிங்கள  
உரை மேலோங்கி  
நிற்றல்.

**31.** இச்சட்டத்தின் சிங்கள, தமிழ் உரைகளுக்கிடையே ஏதேனும் ஒவ்வாமை ஏற்படும் பட்சத்தில் சிங்கள உரையே மேலோங்கி நிற்றல் வேண்டும்.

### அட்டவணை

செலுத்துதகு விற்பனை வரவின் பாகம்

(பிரிவு 2(1))

அப்பாகத்திற்கு  
ஏற்படையதான  
சேவை விதிப்  
பனவு வீதம்

1. எவ்வேதேனும் வியாபாரம், தொழில், உயர்தொழில், வாழ்க்கைத்தொழிலிருந்தான இலாபமும் வரவும் வருமானவரியிலிருந்து விலக்களிக்கப்பட்டுள்ளதோ அத்தகையவற்றிலிருந்தான விற்பனை வரவை அடக்கியுள்ள செலுத்துதகு விற்பனை வரவின் அத்தகைய பாகம். 0.25 சதவீதம்
2. 1978 ஆம் ஆண்டின் 4 ஆம் இலக்க, இலங்கை முதலீட்டுச் சபைச் சட்டத்தின் 17 ஆம் பிரிவின்கீழ் உடன்படிக்கையொன்றைச் செய்திருந்த ஏதேனும் முதலீட்டுச் சபைத்தொழில் முயற்சியின் ஏதேனும் வியாபாரம், தொழில், உயர்தொழில், வாழ்க்கைத் தொழில் என்பவற்றிலிருந்தான விற்பனை வரவை அடக்கியுள்ள செலுத்துதகு விற்பனை வரவின் அத்தகைய பாகம். 0.25 சதவீதம்
3. எவ்வேதேனும் வியாபாரம், தொழில், உயர்தொழில், வாழ்க்கைத்தொழிலிலிருந்தான இலாபமும் வரவும் உண்ணாட்டரசினைச் சட்டத்துக்கான ஆறாம் அட்டவணையில் விதித்துரைக்கப்பட்ட ஏதேனும் விகிதத்தில் வருமானவரி விதிக்கப்படற்பாலதோ அத்தகையவற்றிலிருந்தான விற்பனை வரவை அடக்கியுள்ள செலுத்துதகு விற்பனை வரவின் அத்தகைய பாகம். 0.5 சதவீதம்

4. எவ்வேதேனும் வியாபாரம், தொழில், உயர்தொழில், வாழ்க்கைத்தொழிலிலிருந்தான இலாபமும் வரவும் உண்ணாட்டரசிறைச் சட்டத்துக்கான ஆறாம் அட்டவணையில் விதித்துரைக்கப்பட்ட விகிதம் தவிர்ந்த ஏதேனும் விகிதத்தில் வருமானவரி விதிக்கப்படற்பாலதோ அத்தகையவற்றிலிருந்தான விற்பனை வரவை அடக்கியுள்ள செலுத்துதகு விற்பனை வரவின் அத்தகைய பாகம் 1.0 சதவீதம்

---

பாராளுமன்றத்தின் சட்டமூலங்களினதும் சட்டங்களினதும் தமிழ்ப் பிரதிகளின் வருடாந்த சந்தா (உள்நாடு) ரூபா 1,387 : (வெளிநாடு) ரூபா 1,849 : ஒவ்வோராண்டும் திசெம்பர் மாதம் 15 ஆந் தேதிக்கு முன் எதிர்வரும் ஆண்டுக்கான சந்தாப்பணம் அத்தியட்சகர், அரசாங்க வெளியீட்டலுவலகம், இல. 32, திரான்ஸ்வேர்க்ஸ் இல்லம், லோட்டஸ் ரோட், கொழும்பு 01 என்ற விலாசத்திற்கு அனுப்பப்பட வேண்டும்